

Kjak



Helgi Abrahamsen
løgtingsmaður

Breið semja um eina ósemju

Løgtingið viðgjörði í farnu viku figgjarkarmarnar fyri 2012. Orðaskiftið var merkliga tamt, serliga tá hugsað verður um, at uppskotið, dagin fyri, hevði verið orsök til samgonguslit. Flokkurin sum rýmdi úr samgonguni var als ikki í tingsalinum stóran part av tíðini, meðan uppskotið varð viðgjørt.

Orðaskiftið vísti, at breið semja er um, at hallið hjá landskassanum skal vendast til avlop skjótast gjørligt,

men eisini er semja um, at vit noyðast at raðfesta nakrar vælfærdartænastur, sum kosta pengar.

Og júst hetta er avbjóðingin í politikki. Hvussu rinda vit fyri tær neyðugu tænasturnar, uttan at leggja eyka figgjarbyrðar á fólk og uttan at tøluni á botnlinjunum vísa hall? Ber tað til?

Mugu finna inntøkur

Sjálvandi ber altíð til at vísa á onkrar almennar útreiðslur, sum eru óneyðugar. Tað

hefur landsstýrið eisini tikið við í figgjarkørmunum, og hevur skotið upp at gera sparingar. Men tað er ikki nóg mikið. Vit noyðast undir øllum umstøðum at finna fleiri inntøkur.

Hallið burtur í 2015

Landsstýrið hevur sett sær fyri, at hallið skal vera burtur í 2015. Men landsstýrið hevur eisini gjørt av at játta fleiri pengar til tey øki í samfelagnum, sum mett verður,

at vit hava stóran tørv á. Millum hesi eru útreiðslur til heilivág, sjúkraviðgerðir, tyrlutibúgving o.s.fr. Eg havi enn ikki hoyrt nakran boðað alment frá, at vit ikki eiga at brúka pengar til hesi øki.

Tingmálini økja um hallið

Tað liggja fleiri uppskot í tinginum í løtuni, sum hava til endamáls at bóta um vælfærdartænasturnar við øktum játtanum. Tað

liggur eisini eitt uppskot í tinginum um loysing, har skotið verður upp at lækka inntøkurnar við eini lítari milliard. Men tað liggur einki uppskot í tinginum, sum hevur til endamáls at hækka inntøkurnar í sama mun. So um vit skulu hyggja eftir uppskotunum sum liggja í tinginum, so geva tey eina greiða mynd av einum samfelag, sum vil hava tænastur, men sum ikki vil gjalda fyri tær.

Sig tína meining
í Sosialinum



NJÓT HETTA VÁRIÐ VIÐ SUPER LEKRA

CHEVROLET CRUZE



MINST TIL **Gullpakkin** ER VIÐ

*lesið um "Gullpakkan" á
www.autoservice.fo

Vit hava fingið Cruze
heim í broyttari útgávu.

**3 útvaldir fyri
kr. 199.000,- pr/stk.**

SKUNDIÐ TYKKUM!

VIT HAVA TRÍGGJAR, SUM VIT SELJA FYRI KR. 199.000,-
JA, TÚ LAS RÆTT, SO TAÐ ER AT GERA SKJÓTT AV!

ALT Í TRYGD OG ÚTGERÐ VIÐ 5 STJØRNUM Í EURO NCAP

Chevrolet setir eitt púra nýtt støði við at bjóða marglætisútgærð sum standard útgærð. Trygðin er í hásæti við 5 stjörnum í Euro NCAP, sum er tað mesta, ein bilur kann fáa. Sniðið tosar fyri seg, men Cruze er eisini longri og breiðari enn flestu bilar í sama flokki, og er tí tann fullkomni bilurin til familjuna og arbeiðið.



Auto Service
www.autoservice.fo